



السلام علیکم ورحمۃ اللہ وبرکاتہ

غلام مصطفیٰ نوری قادری بریلوی نے ایک کتاب لکھی ہے۔

"تسویہ وجہ الشیطانی جو ثیق الامام محمد بن الحسن الشیبانی"

اس کتاب میں غلام مصطفیٰ صاحب نے ماہنامہ الحدیث حضرو میں شائع شدہ آپ کے مضمون کا اپنے گمان میں جواب دیا ہے اور شیبانی مذکور کی توثیق ثابت کرنے کی کوشش کی ہے۔ آپ سے درخواست ہے کہ اس (کتاب) "تسویہ وجہ الشیطانی" کا مدلل جواب دیں۔ جزاکم اللہ خیراً۔ (محمد شفیق بن محمد رفیق، فیصل آباد)

الجواب بعون الوهاب بشرط صحة السؤال

و علیکم السلام ورحمۃ اللہ وبرکاتہ

!الحمد لله، والصلاة والسلام على رسول الله، أما بعد

:الحمد لله رب العالمين والصلاة والسلام على رسوله الامين أما بعد

راقم الحروف نے "النصر الرباني في ترجمہ محمد بن الحسن الشیبانی" کے نام سے ایک مضمون لکھا تھا جس میں میزان الاعتدال اور لسان المیزان کی عبارات ترجمہ کرنے کے ساتھ ان کی تحقیق پیش کی تھی اور بعض فوائد کا اضافہ بھی کیا تھا۔ یہ مضمون ماہنامہ الحدیث حضرو: ص 20 تا 21 میں 2004ء میں شائع ہوا تھا اور بعد میں تحقیق و اختصار سے کام لیتے ہوئے اس مضمون کو "محمد بن الحسن بن فرقد الشیبانی اور محدثین کرام" کے عنوان سے چار صفحات پر لکھ دیا تھا۔

آپ کی ارسال کردہ کتاب مذکور کے مطالعہ کے بعد بعض الناس کے شبہات کا جواب دیتے ہوئے اس مضمون میں کافی اضافہ کر کے اس کا نام "التأیید رباني اور ابن فرقد شیبانی" رکھ دیا ہے۔ "تسویہ وجہ الشیطانی" کے مصنف غلام مصطفیٰ نوری بریلوی صاحب اپنی اس کتاب میں شیبانی مذکور کی توثیق کے بارے میں متاخر علماء سے صرف دو حوالے پیش کر سکے ہیں۔

1۔ حاکم نے اس کی حدیث کو صحیح کہا ہے۔

عرض ہے کہ حافظ ذہبی رحمۃ اللہ علیہ نے بالذہب کہہ کر اس تصحیح کو رد کر دیا ہے جیسا کہ آگے آ رہا ہے۔

2۔ بیہقی نے اس کی حدیث کو حسن کہا ہے۔

عرض ہے کہ حاکم رحمۃ اللہ علیہ اور بیہقی رحمۃ اللہ علیہ کے حوالے ہمسور محدثین اور کبار علماء مثلاً امام احمد رحمۃ اللہ علیہ، امام بیہقی بن معین رحمۃ اللہ علیہ اور امام افلاس رحمۃ اللہ علیہ وغیرہم کے مقابلے میں کس طرح پیش ہو سکتے ہیں؟ نوری بریلوی صاحب اپنی تسویہ اور ترک رفع یدین دونوں کتابوں کی رو سے اسماء الرجال اور علم حدیث سے سراسر ناواقف، کذاب و افتراء کے مرتکب اور وادی تعارض و متناقض میں غوطہ زن ہیں جس کی فی الحال دس (10) مثالیں پیش خدمت ہیں۔

۔ امام احمد بن حنبل رحمۃ اللہ علیہ کی شیبانی پر ایک جرح کے راوی احمد بن سعد بن ابی مریم المصری ہیں جو 253ھ میں فوت ہوئے اور ثقہ و صدوق راوی تھے۔ ان کے بارے میں نوری صاحب لکھتے ہیں۔ "سنن الدار قطنی 1 ج 3 ص 5 پر امام دار قطنی نے اس راوی کو ضعیف قرار دیا ہے۔" (تسویہ ص 50)

:عرض ہے کہ امام دار قطنی رحمۃ اللہ علیہ نے فرمایا

(والیو بحر بن ابی مریم ضعیف) "سنن دار قطنی رحمۃ اللہ علیہ ج 3 ص 4 ح 2777"

(نیز دیکھئے موسوعۃ اقوال الدار قطنی رحمۃ اللہ علیہ 2/739 ت 4015)

الیو بحر بن ابی مریم راوی اور ہے اور احمد بن سعد بن ابی مریم اور ہیں۔ دونوں کو ایک قرار دینا نوری صاحب کی بہت بڑی جہالت ہے۔ الیو بحر بن ابی مریم الغسانی الثامی 156ھ میں فوت ہوا تھا اور علی بن احمد بن سلیمان المصری (227ھ میں پیدا ہوئے تھے۔) دیکھئے التلباء 14/496

کیا وہ اپنی پیدائش سے بہت عرصہ پہلے فوت ہوئے والے کے پاس پڑھنے کے لیے عالم برزخ میں تشریف لے گئے تھے؟ جس شخص کو اسماء الرجال کی الفت باء کا پتا نہیں وہ کس زعم اور بل بوتے پر بڑی بڑی کتابیں اور درود لکھ رہا

ہے؟

ایک بریلویت میں کوئی بھی اسے سمجھانے والا نہیں کہ یہ کام بھڑوا اور کوئی دوسرا دھندلا کر وجہ تم جلتے ہو؟

- صحیحین و سنن اربعہ کے راوی اور مشہور امام ابو حفص عمرو بن علی بن بحر بن کنیز الصیرفی الفلاس رحمۃ اللہ علیہ (متوفی 229ھ) کے بارے میں نوری صاحب نے لکھا ہے۔ 2

(جس کی ثقاہت نہیں ملی) (تسویہ ص 35)

(عرض ہے کہ حافظ ابن حجر العسقلانی رحمۃ اللہ علیہ نے کہا: "ثقہ حافظ" (تقریب التہذیب: 5081)

جس شخص کو تقریب التہذیب دیکھنے کا طریقہ نہیں آتا وہ اتنی بڑی ڈینگیں کیوں مار رہا ہے؟

(اس طرح راویوں کے بارے میں نوری صاحب کی جہالت کی اور بھی کئی مثالیں ہیں مثلاً دیکھئے تسویہ ص 32، 35، 50)

- مستدرک الحاکم (4/341 ج 7990) کی ایک حدیث کے بارے میں نوری صاحب نے لکھا ہے۔ "اس حدیث کو امام حاکم نے صحیح قرار دیا ہے۔ اور اس کی تفسیر میں امام ذہبی رحمۃ اللہ علیہ نے بھی صحیح کہا ہے۔ 3 ((تسویہ ص 67، 80، نیز دیکھئے ص 84)

(عرض ہے کہ حافظ ذہبی رحمۃ اللہ علیہ نے اس حدیث کو صحیح نہیں بلکہ "بالدوس" (ڈنڈے کے زور سے) (!) کہہ کر حاکم پر تعاقب کیا ہے نیز دیکھئے فیض اللہیر للمناوی (6/489)

معلوم ہوا کہ نوری صاحب کا دعویٰ صریح جھوٹ پر مبنی ہے۔

(- امام بخاری رحمۃ اللہ علیہ کے بارے میں امام الوحاتم کا ذکر کرتے ہوئے نوری صاحب نے لکھا ہے۔ "لیکن ان میں بھی تشدد تھا جس کی وجہ سے انھوں نے امام بخاری رحمۃ اللہ علیہ کو متروک تک کہہ دیا۔ (تسویہ ص 447)

عرض ہے کہ امام الوحاتم رحمۃ اللہ علیہ نے امام بخاری رحمۃ اللہ علیہ کو قطعاً متروک نہیں کہا بارہا روایت ترک کرنا تو یہ جمہور کی توثیق کے بعد کوئی جرح نہیں ہے۔

- نوری صاحب نے راقم الحروف کو مخاطب کرتے ہوئے لکھا ہے۔ 5

(آپ نے تواتر اجزاء المنفقہ من المصنف عبدالرزاق کا صرف اس لیے انکار کر دیا ہے کہ اس کے ناسخ کی سند مؤلف تک نہیں ہے۔ "الخ" (تسویہ ص 13)

عرض ہے کہ بریلویوں کے کھڑے ہوئے اجزاء المنفقہ کے موضوع اور من گھڑت ہونے پر راقم الحروف نے دس دلیلیں دی ہیں جن میں سے صرف دسویں دلیل کے جواب سے ہی ساری بریلویت عاجز اور دم بخود (ہے۔ دیکھئے "جملی جزء کی کہانی اور علمائے ربانی" ص 22 تا 27، اور ص 29 تا 33)

لہذا نوری صاحب کا یہ کہنا کہ "صرف اس لیے انکار کر دیا ہے۔" جھوٹ ہے۔

فائدہ:

اس جملی جزء کے بارے میں مولانا عبدالرؤف بن عبدالمنان بن حکیم محدث اشرف سندھو حفظہ اللہ (فاضل مدینہ یونیورسٹی) نے کہا: "یہ مکمل جزء جس میں کل چالیس احادیث ہیں محل نظر ہے بلکہ من گھڑت اور بے اصل ہے اس کے بارے میں عربی زبان میں بہت تفصیل سے لکھا جا چکا ہے۔ اسی طرح "محدث" اور "الاعتصام" وغیرہ میں بھی اس جزء کے رد میں مضامین شائع ہو چکے ہیں۔

جب اس جزء کے بارے میں شور مچا تو حمیری نے اس کی توثیق کے لیے قلمی نسخہ "مرکز جمعۃ الماجد للثقافت والتراث" بھیجا جو کہ دوہنی میں قلمی نسخوں کا بہت بڑا مرکز ہے اس مرکز میں بحیثیت "مدقق المخطوطات" قلمی نسخوں کی جانچ پڑتال کا کام کرنے والے ہمارے فاضل دوست شیخ شہاب الدین بن بہادر جنگ نے بتایا کہ جب ہم نے اس نسخہ کو دیکھا تو معلوم ہوا کہ یہ جملی نسخہ ہے اور اس کی کوئی اصل نہیں ہے لہذا مرکز کی طرف سے دلائل و شواہد پر مبنی ایک رپورٹ تیار کر کے حمیری کو بھیج دی کہ یہ جملی نسخہ ہے۔

شیخ محمد زیاد بن عمر نے "شکاکۃ صحاب السلفیہ" [1] میں اس مکذوب اور مصنوعی جزء پر اپنے رد میں ذکر کیا ہے [2] کہ شیخ ادب کدانی نے۔ جو کہ عیسوی حمیری کی ادارت میں کام کر چکے ہیں، [3] مجھے ٹیلی فون پر دوران گفتگو بتایا کہ حمیری نے مجھے جب یہ مخطوط دیکھا یا تو میں نے دیکھ کر کہا کہ یہ من گھڑت ہے اور ان سے کہا کہ جس شخص نے آپ کو یہ مخطوط (قلمی نسخہ) لا کر دیا ہے اسے پوچھیں کہ جس اصل قلمی نسخے سے اس کو نقل کیا گیا ہے وہ کہاں ہے تو اس نے جواب دیا کہ روس کے ایک تہ سے اس کو نقل کیا گیا تھا اور وہ مکتبہ لڑائی میں جل گیا ہے پھر حمیری نے اس سے مطالبہ کیا کہ اس جزء کا باقی حصہ کہاں ہے مجھے وہ بھی بھیجو مگر حمیری کی اس بات کا کوئی جواب نہیں دیا گیا ایک طرف تو یہ بات ہے جب کہ اس نسخہ کے آخر میں لکھا ہے کہ اس کو (933م) میں بغداد میں لکھا گیا۔

بہر حال بہت سے ایسے شواہد و دلائل ہیں جن سے یہ ثابت ہوتا ہے یہ جزء من گھڑت بناوٹی اور غاندہ ساز ہے اور "مصنف عبدالرزاق" کے ساتھ اس جزء کا کوئی تعلق نہیں ہے۔ واضح رہے کہ حمیری کو یہ جزء ہندوستان کے ایک (محمد امین برکاتی قادری نے لا کر دیا تھا۔ (احناف کی چند کتب پر ایک نظر ص 45)

(- جب امام بیہقی بن معین رحمۃ اللہ علیہ نے شیبانی مذکور پر جرح کی تو نوری صاحب نے انھیں تشدد و متعنت قرار دیا۔ دیکھئے تسویہ ص 644)

(اور جب ابن معین سے مرضی والی روایت آئی تو نوری صاحب نے علانیہ لکھا: "امام بیہقی بن معین رحمۃ اللہ علیہ حدیث وقفہ الرجال کی مسلم شخصیت ہیں۔" (تسویہ ص 72)

ایک ہی امام کی بات اگر مرضی کے خلاف ہو تو قسیدہ اور متعنت کا فتویٰ اور اگر مرضی کے مطابق ہو تو مسلم شخصیت قرار دے کر تعریف کرنا وادی تعارض و تناقض میں غرق ہونے کی دلیل ہے۔

: ایک تابعی محارب بن ڈثار رحمۃ اللہ علیہ جب رفع یدین کرنے کی ایک حدیث کی ایک سند میں آئے تو نوری صاحب نے امام بخاری رحمۃ اللہ علیہ کا رد کرتے ہوئے لکھا 7

جس کی سند میں محارب بن ڈثار ہے۔ جس کے متعلق امام ابن سعد نے کہا کہ "لا یحتجون بہ" کہ محدثین اس کے ساتھ دلیل نہیں پکڑتے۔"

پھر یہ شخص حضرت سیدنا عثمان غنی ذوالنورین رضی اللہ تعالیٰ عنہ اور حضرت سیدنا علی المرتضیٰ رضی اللہ تعالیٰ عنہ کے متعلق اس کے نظریات درست نہیں تھے۔ ان مقدس حضرات کے ایمان کی گواہی یہ شخص نہیں دیتا تھا تعجب (بے ایسے لوگوں سے امام رفع یدین پر دلیل پکڑتے ہیں) (ترک رفع یدین، مطبوعہ جون 2004ء، ص 424، 423)

نیز محارب بن ڈثار کو متکلم فیہ قرار دے کر میزان الاعتدال سے جرح نقل کرنے کے بعد نوری صاحب لکھتے ہیں۔

(اب آپ خود غور کریں کیا ایسے شخص کی روایت حجت ہو سکتی ہے۔ جو حضرت عثمان غنی ذوالنورین رضی اللہ تعالیٰ عنہ اور حضرت علی شیر خدا رضی اللہ تعالیٰ عنہ کا گستاخ ہو۔) (ترک رفع یدین ص 440)

حالانکہ اسی کتاب میں نوری صاحب محارب بن ڈثار کی اسی روایت سے ایک استدلال کرتے ہوئے خود لکھتے ہیں۔

(حضرت محارب بن ڈثار جو کہ کوفہ کے قاضی تھے اور صاحب علم و فضل تھے۔) (ترک رفع یدین ص 256)

ان سے کوئی پوچھے کہ ایک ہی راوی کی کہیں زبردست تعریف اور کہیں شدید جرح آپ کیوں کرتے ہیں؟

۔ ایک روایت میں آیا ہے کہ (امام) ابو عبیدہ نے فرمایا: میں نے محمد بن الحسن سے زیادہ قرآن کا کوئی بڑا عالم نہیں دیکھا۔ اس کی سند نوری صاحب نے تاریخ بغداد (2/175) اور مناقب ابی حنیفہ واصحابہ 8 للصبیری (ص 123) سے پیش کی ہے جس میں احمد بن محمد بن الصلت بن مغلس الجہانی عرف ابن عطیہ ہے۔ ابن عطیہ مذکور کے بارے میں ذہبی نے کہا: "وضاع" وہ جھوٹی روایات گھڑنے والا ہے۔ (دلو ان الضعفاء 1/29 ت 50)

(اور فرمایا: وہ ہلاک کرنے والا ہے۔) (میزان الاعتدال 1/105 ت 410)

امام دارقطنی رحمۃ اللہ علیہ اور ابن ابی النورس رحمۃ اللہ علیہ نے کہا: وہ حدیث گھڑتا تھا۔

ابن عدی نے کہا: میں نے جھوٹے لوگوں میں اتنا بے شرم کوئی نہیں دیکھا۔

ابن حبان رحمۃ اللہ علیہ نے کہا: پس میں نے جان لیا کہ وہ حدیث گھڑتا ہے۔

(دیکھئے لسان المیزان: ج 1 ص 271-270)

(اور حافظ ذہبی رحمۃ اللہ علیہ نے کہا: "کذاب وضاع" یہ جھوٹا حدیثیں گھڑنے والا ہے۔) (میزان الاعتدال 1/140 ح 555)

! اس کذاب کی روایت نوری صاحب بطور استدلال پیش کر رہے ہیں۔ سبحان اللہ

(۔ ایک ثقہ عند الجمهور راوی محمد بن المنظر کے بارے میں نوری صاحب نے ابوالولید باجی کی جرح نقل کی: "کہ اس میں تشنیع ظاہر ہے۔") (تسوید ص 934)

: اور تھوڑا آگے جا کر محمد بن عمران المرزبانی کے بارے میں کہا

(یہ اگرچہ اہل تشنیع اور صاحب اعتدال تھا مگر عقیقی نے کہا کہ حدیث کی روایت میں یہ ثقہ ہے۔) (تسوید ص 42)

"مرضی کے مطابق معتزلی اور رافضی راوی بھی مقبول اور مرضی کے خلاف معمولی تشیع والا راوی بھی سنت مجروح؟ کیا "خوب" انصاف ہے؟

۔ محمد بن فضیل ایک راوی ہیں جن کے بارے میں نوری صاحب لکھتے ہیں۔ 10

(پھر اس اثر کی سند میں محمد بن فضیل ہے جس کے متعلق ابوداؤد نے کہا یہ شیعہ ہے۔ ابن سعد نے کہا اس کے ساتھ دلیل نہ پکڑی جائے۔) (ترک رفع یدین ص 424)

(دوسری جگہ نوری صاحب نے محمد بن فضیل مذکور کی روایت کردہ ایک سند کے بارے میں لکھا۔ "اس سند کے تمام راوی صحیح بخاری شریف کے راوی ہیں اور ثقہ ثبت ہیں۔") (ترک رفع یدین ص 454)

اس طرح کی اور بھی کئی مثالیں ہیں۔ ثابت ہوا کہ غلام مصطفیٰ نوری قدری صاحب اسماء الرجال اور علم حدیث سے بالکل ناواقف جاہل اور کورسے میں اور دن رات اس کو شش میں مصروف ہیں کہ سفیدہ کو سیاہ اور سیاہ سفید ثابت کر دیں۔

خلاصہ یہ کہ "تسوید وجہ الشیطانی" والی کتاب مردود ہے اور اس کا مصنف علم وہ انصاف اور صدق و اعتدال سے کوسوں دور ہے۔

غلام مصطفیٰ بریلوی صاحب میرا نام لے کر مجھ پر در کر رہے ہیں اور حال یہ ہے کہ وہ میرے نام سے بالکل بے خبر ہیں۔ میرا نام محمد زبیر ہے اور قید علی زنی مگر بریلوی صاحب بار بار "زبیر زنی" کی رٹ لگا رہے ہیں۔ دیکھئے اس (کی تسوید) ص 4.5

علی زنی مرکب کو صرف زنی قرار دینا بہت بڑی جہالت ہے۔

(حسن بن زیاد لؤلوی حنفی کے بارے میں امام یحییٰ بن معین نے فرمایا: "کذاب" (تاریخ ابن معین روایۃ الدوری: 1765)

ان کے علاوہ ابو حاتم الرازی رحمۃ اللہ علیہ، دارقطنی رحمۃ اللہ علیہ شافعی رحمۃ اللہ علیہ، محمد بن رافع رحمۃ اللہ علیہ النیسابوری رحمۃ اللہ علیہ، الحسن بن علی الحلوانی رحمۃ اللہ علیہ، یزید بن ہارون رحمۃ اللہ علیہ، یحییٰ بن عبید رحمۃ اللہ علیہ، (نسائی رحمۃ اللہ علیہ اور عقیلی رحمۃ اللہ علیہ وغیرہم نے اس پر شدید جرحیں کی ہیں۔ دیکھئے ماہنامہ الحدیث: 16 ص 30 تا 37)

(امام یزید بن ہارون سے لؤلوی کے بارے میں پوچھا گیا تو انھوں نے فرمایا: کیا وہ مسلمان ہے؟ (الضعفاء للعقلی 1/227 وسندہ صحیح)

(حافظ بیہقی رحمۃ اللہ علیہ نے کہا: اور وہ متروک ہے۔ (مجمع الزوائد 6/262)

امام محمد بن رافع رحمۃ اللہ علیہ النیسابوری رحمۃ اللہ علیہ نے فرمایا حسن بن زیاد (نمازیں) امام سے پہلے سرائٹا تھا اور امام سے پہلے سجدہ کرتا تھا۔

(الضعفاء للعقلی 1/227 وسندہ صحیح، اخبار القضاۃ لکبج بن خلعت 3/189، الحدیث: 16 ص 33)

(لیسے مجروح عندا بحسور راوی کے بارے میں غلام مصطفیٰ صاحب نے "اقوال الاخیار فی ثناء امام احسن بن زیاد" لکھا ہے۔) (دیکھئے اس کی تسوید ص 110)

معلوم ہوا کہ نوری بریلوی صاحب عدل و انصاف سے ہزاروں میل دور ضد، تعصب اور عناد کی راوی میں سر پٹ دوڑے جا رہے ہیں اور رات کو دن ثابت کرنے کے لیے ہر حیل بروئے کار لارہے ہیں۔ لؤلوی کے بارے میں ایک تحقیقی مضمون پیش خدمت ہے۔

تفصیل نصب العباد فی جرح الحسن بن زیاد

حسن بن زیاد اللؤلؤی (متوفی 204ھ) کے بارے میں محدثین کرام اور علمائے عظام کی گواہیاں اور تحقیقات پیش خدمت ہیں۔

- امام یحییٰ بن معین رحمۃ اللہ علیہ نے فرمایا: "حسن اللؤلؤی کذاب" اور حسن (بن زیاد) اللؤلؤی کذاب ہے۔ 1

(تاریخ ابن معین، روایۃ الدوری: 1765، الجرح والتعديل 3/15، وسندہ صحیح الکامل لابن عدی 2/731، دوسرا نسخہ 3/160، الضعفاء للعقلی 1/228 اخبار القضاۃ 3/189، وسندہ صحیح)

(- امام دارقطنی رحمۃ اللہ علیہ نے کہا: "کذاب کو فی متروک الحدیث" (تاریخ بغداد 7/317 وسندہ صحیح 2)

"- یعقوب بن سفیان القاری نے کہا: "الحسن اللؤلؤی کذاب 3

(المعرفة والتاریخ 3/56 تاریخ بغداد 7/317 وسندہ صحیح)

"- امام نسائی نے کہا: "والحسن بن زیاد اللؤلؤی کذاب نجیث 4

(الطبقات للنسائی آخر کتاب الضعفاء ص 266، دوسرا نسخہ ص 310)

- امام یزید بن ہارون رحمۃ اللہ علیہ سے حسن بن زیاد اللؤلؤی کے بارے میں پوچھا گیا کہ آپ کا اس کے بارے میں کیا خیال ہے؟ انھوں نے فرمایا: "او مسلم ہو؟" کیا وہ مسلمان ہے؟ (الضعفاء للعقلی 1/227 وسندہ صحیح 5 (دوسرا نسخہ 1/246 تاریخ بغداد 7/316 وسندہ صحیح اخبار القضاۃ لحد بن خلعت بن جان و کبج 3/189، وسندہ صحیح)

- امام محمد بن رافع النیسابوری رحمۃ اللہ علیہ نے فرمایا: حسن بن زیاد اللؤلؤی لؤلوی امام سے پہلے سرائٹا تھا اور امام سے پہلے سجدہ کرتا تھا۔ الخ (الضعفاء للعقلی 1/227، 228، وسندہ صحیح دوسرا نسخہ تاریخ بغداد 6/7/316، وسندہ صحیح اخبار القضاۃ 3/189، وسندہ صحیح)

- حسن بن علی الحلوانی رحمۃ اللہ علیہ نے فرمایا: میں نے لؤلوی کو دیکھا اس نے سجدے میں ایک لڑکے کا بوسہ لیا تھا۔ (تاریخ بغداد 7/316 وسندہ تاریخ بغداد میں کاتب کی غلطی سے حسن بن علی الحلوانی رحمۃ اللہ علیہ کے بجائے حسن بن زیاد الحلوانی رحمۃ اللہ علیہ بھپ گیا ہے)

- یحییٰ بن عبید رحمۃ اللہ علیہ نے کہا: اتق "اللؤلؤی" لؤلوی سے بچو۔ 8

(الضعفاء للعقلی 1/227، وسندہ صحیح دوسرا نسخہ 1/246 تاریخ بغداد 7/316، وسندہ صحیح)

(- ابو حاتم الرازی رحمۃ اللہ علیہ نے کہا: وہ حدیث میں ضعیف تھا اور قابل اعتماد نہیں تھا۔ (الجرح والتعديل 3/15، علل الحدیث 2/432 ح 92806)

- اسحاق بن اسماعیل الطالقانی (ثقف عندا بجمہور) نے کہا: ہم وکیع (بن الجراح) کے پاس تھے کہ کہا گیا۔ بے شک اس سال بارش نہیں ہو رہی قط ہے۔ تو انھوں نے فرمایا: قط کیوں نہ ہو؟ 10

(حسن المولوی اور حماد بن ابی حنیفہ جو قاضی بنے بیٹھے ہیں۔) (الضعفاء للعقلى 1/228، وسندہ صحیح)

تنبیہ:

اس عبارت کا ترجمہ ماہنامہ الحدیث (عدہ 16 ص 36) میں غلط چھپ گیا تھا۔

(- جو زبانی نے کہا: اسد بن عمرو، محمد بن الحسن اور لؤلؤی سے اللہ فارغ ہو چکا ہے۔) (احوال الرجال 76/77 رقم: 1196/99)

یعنی اللہ نے ہمیں ان سے نجات دے دی ہے یا یہ کہ وہ اللہ کی عدالت میں حاضر ہو کر اپنے اپنے مقامات پر پہنچ چکے ہیں واللہ اعلم۔

- عقلى نے حسن بن زیاد کو کتاب الضعفاء میں ذکر کر کے جروح نقل کیں اور کسی قسم کا دفاع نہیں کیا۔ 12

- ابن الجوزی نے اسے کتاب الضعفاء والمترکین (1/202 ت 821) میں ذکر کیا۔ 13

(- ابن عدی نے کہا: اور وہ ضعیف ہے۔) (الکامل 142/732)

- ابن شایبہ نے اسے تاریخ اسماء الضعفاء والکذاہین (ص 72 ترجمہ 118) میں ذکر کیا۔ 15

(- حافظ سمعانی نے کہا: لوگوں نے اس میں کلام کیا ہے اور وہ حدیث میں کچھ چیزیں نہیں ہے۔) (الانساب 165/146)

(- ابن ایثر نے کہا: اور وہ روایت میں سخت ضعیف ہے، کئی (علماء) نے اسے کذاب کہا ہے اور وہ بڑا فقیہ تھا۔) (غایۃ النباہ فی طبقات القراء 1/213 ت 17975)

(- حافظ ذہبی رحمۃ اللہ علیہ نے کہا: اس کے ضعف کی وجہ سے انھوں (محدثین) کے کتب سترہ میں اس سے روایت نہیں لی اور وہ فقہ میں سردار تھا۔) (العبر فی خبر من غیر 1/270 وفيات 204ء 18)

ذہبی نے اسے دیوان الضعفاء (1/185 ت 905) میں بھی ذکر کیا ہے۔

"- زبلی حنفی نے حسن بن زیاد کے بارے میں لکھا۔ 20

"و نقل عن آخرین آنم رموہ بحب الشباب، ولد حکایات ہل علی ذلک"

(پھر انھوں (ابن عدی) نے دوسروں سے نقل کیا کہ یہ لڑکوں سے محبت کرتا تھا اور اس کے قصے اس پر دلالت کرتے ہیں۔) (نصب الراية 1/53)

جم غفیر اور جمہور محدثین کی اس جرح کے مقابلے میں درج ذیل توثیق مروی ہے۔

:- مسلمہ بن قاسم نے اسے ثقہ کہا

(عرض ہے کہ مسلمہ مذکور بذات خود ضعیف و مشہہ تھا۔ دیکھئے میزان الاعتدال (4/112) اور لسان المیزان (6/35)

- حاکم نے اس سے المستدرک میں روایت لی ہے۔ 2

عرض ہے کہ مجھے حسن بن زیاد لؤلؤی کی کوئی روایت المستدرک میں تصحیح کے ساتھ نہیں ملی اور حاکم کا مستدرک میں صرف روایت لینا حاکم کے نزدیک بھی راوی کی توثیق نہیں ہے نیز دیکھئے المستدرک (3/589 ح 6492)

- ابو عوانہ نے المستدرک (12/19 ح 12) میں اس سے روایت لی۔ 3

عرض ہے کہ اس روایت میں لؤلؤی کی صراحت نہیں اور اگر صراحت ہوتی بھی تو جمہور کی جرح کے مقابلے میں مردود ہے۔

(نیز دیکھئے میزان الاعتدال (2/491)، لسان المیزان (3/338) ترجمہ عبد اللہ بن محمد البلوی

- اگر کوئی کہے کہ ابن حبان نے اسے کتاب الثقات میں ذکر کیا ہے تو اس کا جواب یہ ہے کہ لؤلؤی کی صراحت کے ساتھ کتاب الثقات میں ہمیں اس کا ذکر نہیں ملا اور دوسرے یہ کہ اگر ابن حبان رحمۃ اللہ علیہ سے یہ توثیق ثابت 4

بھی ہوتی تو جمہور کی جرح کے مقابلے میں مردود تھی۔

(- اگر کوئی کہے کہ یحییٰ بن آدم نے کہا: میں نے حسن بن زیاد سے زیادہ کوئی فقیہ نہیں دیکھا۔) (انخبار ابی حنیفہ واصحابہ للضمیری ص 5131)

عرض ہے کہ یہ قول احمد بن محمد الصمیری، محمد بن منصور اور محمد بن عبید اللہ الہمدانی کی وجہ سے ثابت نہیں ہے۔ دیکھئے الحدیث: 16 ص 37۔

محمد بن الحسن الشیبانی کے بارے میں راقم الحروف کا رسالہ "الناسید ربانی اور ابن فرقدہ شیبانی پڑھ لیں۔ وعلینا الا البلاغ۔

(رمضان 1429ھ بمطابق 30/ستمبر 2008ء) (الحدیث: 29/54)

[1] - یہ انٹرنیٹ پر ایک روم کا نام ہے۔

[2] - ان کا رد اب کتابی شکل میں بھی مجموع فی کشف حقیقۃ الجوز المنفقود (المزعموم) من مصنف عبدالرزاق " کے نام سے شائع ہو چکا ہے۔

[3] - یہ حمیری دوسری اوقات کے مدیر رہ چکے ہیں۔

ہذا ما عندی واللہ أعلم بالصواب

فتاویٰ علمیہ

جلد 1 - اصول، تخریج اور تحقیق روایات - صفحہ 583

محدث فتویٰ